



Выдаецца
з 9 жніўня 1917 г.

ЗВЯЗДА

25

ЖНІЎНЯ 2015 г.

АЎТОРАК

№ 161 (28019)

Кошт 2000 рублёў

Б Е Л А Р У С К А Я Г А З Е Т А



Ці могуць
падручнікі быць
ідэальнымі?

СТАР. 6



Прырода
не церпіць
умяшання

СТАР. 8



Еўрасаюз
захлынаецца
ад бежанцаў

СТАР. 12

ЦЫТАТА ДНЯ



Міхаіл МЯСНІКОВІЧ,
старшыня Савета Рэспублікі
Нацыянальнага сходу:

«Неабходна актывізаваць работу па вырашэнні на месцах актуальных праблем жыццязабеспячэння. І ў гэтым плане трэба не толькі канстатаваць пэўную сітуацыю, а працаваць на апярэджанне. Дэпутаты ўсіх узроўняў — людзі кампетэнтныя, яны бачаць недахопы, якія могуць справакаваць звароты грамадзян або незадаволенасць пэўных груп людзей. Звароты грамадзян — не проста форма працы, якая набіла аскаміну, а ўзаемадзеянне з насельніцтвам. І калі тут будзе мени фармалізму, а дэпутаты ўсіх узроўняў будуць сапраўды паглыбляцца ў тэма праблемы, якімі жыве адпаведная акруга (рэгіён), то будзе мени нараканняў на дзеянні ўлад».

Курсы замежных валют,
устаноўленыя НБ РБ з 25.08.2015 г.

Долар ЗША		17601,00 ▲
Еўра		19935,00 ▲
Рас. руб.		247,30 ▲
Укр. грыўня		780,71 ▲

ISSN 1990 - 763X

1 5 1 6 1 >



9 771990 763008

ПАКУЛЬ ЯШЧЭ КАНІЖУЛЫ!



Фота Анатоля КЛЕШЧУКА.

Жніво-2015

ВЯРХОМ НА «ЛЕКСІЁНЕ»,

або Як карэспандэнтка «Звязды» падмяняла памочніцу камбайнера

Калі пачула, што ў агракамбінаце «Зара», што ў Магілёўскім раёне, на камбайне працуе прадстаўніца слабага полу, вельмі здзівілася: хіба жаночая гэта справа? А калі даведалася, што Алена яшчэ і другая палова аднаго з найлепшых камбайнераў гаспадаркі, вырашыла дарэмна час не губляць. Жніво ўжо выйшла на фінішную прамую, а хацелася пабачыць мужа з жонкай у справе. Тым больш што Уладзімір і Алена Корсакі трымаюць высокую марку, іх экіпаж — адзін з лідараў у Магілёўскай вобласці, на іх рахунку болей за 5 тысяч тон збожжа!

Дзякуй кіраўніку гаспадаркі Аляксандру Корневу, які аператыўна і транспарт выдзеліў, і намесніка па раслінаводстве Яўгена Сялюгіна ў якасці гід даў. Бо знайсці пару ў полі без старонняй дапамогі было немагчыма. Пакуль ехалі, Яўген уводзіў у курс справы. Гаспадарка багатая не толькі на перадавікоў, але і на моладзь. Сам Яўген тут працуе трэці год і мяняць вёску на горад не збіраецца. А навошта, калі да Магілёва ўсяго 8 кіламетраў? Да таго ж такія заробкі яшчэ не ўсюды ў горадзе знойдзеш.

Уладзімір і Алена Корсакі паспрабавалі шчасця спачатку ў круглянскай гаспадарцы «Шлях Леніна», а 12 гадоў таму пераехалі ў Магілёўскі раён ды тут і засталіся. Работа добрая, жыллё гаспадарка



выдзеліла, ёсць дзе выхоўваюць чацвярых дзяцей. Старэйшы сын-цёзка Уладзімір апошнія два гады з бацькам у пары на жніве працаваў. Летась на абласных «Дажынках» «Бабулін гладыш» ім машыну прэзентаваў. А перад гэтым яны, як героі жыва, атрымалі ключы ад першага свайго аўто з рук кіраўніка дзяржавы.

Сёлета старэйшы сын адсутнічае — служыць у войску. Ён зараз у спецназе, чым вельмі ганарыцца. Ратнай справай займаецца не горш, чым уборкай ураджая. Бо ў вялікай сям'і Корсакі лайдакоў наогул няма.

СТАР. 3

Надвор'е

ДА КАНЦА ТЫДНЯ БУДЗЕ ЦЁПЛА

Цёплае і камфортнае надвор'е захаваецца ў Беларусі да канца тыдня, паведаміў БЕЛТА начальнік службы гідраметэаралагічных прагнозаў Рэспубліканскага цэнтра па гідраметэаралогіі, кантролі радыеактыўнага забруджвання і маніторынгу навакольнага асяроддзя Дзмітрый РАБАЎ.

Сёння будзе пераважна без ападкаў, вечарам месцамі па паўднёвым захадзе Гродзенскай і Брэсцкай абласцей пройдуць кароткачасовыя дажджы. Тэмпература паветра днём будзе 25-29 градусаў, у паўднёва-заходніх раёнах паветра прагрэецца да 30-31 градуса. У сераду праз краіну будзе праходзіць атмасферны фронт з Заходняй Еўропы, месцамі прагназуюцца кароткачасовыя дажджы, магчымы навальніцы. Тэмпература паветра ноччу складзе 10-17 градусаў, днём — 20-26 градусаў.

Далей уладу над надвор'ем возьме чарговы антыцыклон. У чацвер будзе пераважна без ападкаў, толькі ноччу з адыходзячым фронтам у асобных раёнах па паўночным усходзе магчымы кароткачасовыя дажджы. Тэмпература паветра ноччу складзе 8-15 градусаў, днём — 22-27 градусаў, па паўднёвым захадзе — да 29 градусаў. У пятніцу будзе без ападкаў.